

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಗುರುಪವನಪುರಾಧೀಶಾಯ ಶ್ರೀಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರೇಃ ಕೃತಿಷು  
|| ಶ್ರೀಮನ್ನಾರಾಯಣೀಯೇ ಚತುಸ್ತಿಂಶಂ ದಶಕಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಮನ್ನಾರಾಯಣೀಯೇ ಚತುಸ್ತಿಂಶಂ ದಶಕಂ || ಶ್ರೀರಾಮಚರಿತವರ್ಣನಂ

ಗೀರ್ವಾಣೈರರ್ಥ್ಯಮಾನೋ ದಶಮುಖನಿಧನಂ ಕೋಸಲೇಽಷ್ಟಶ್ಯಶೃಂಗೇ  
ಪುತ್ರೀಯಾಮಿಷ್ಟಿಮಿಷ್ಟ್ವಾ ದದುಷಿ ದಶರಥಕ್ಷಾಭೃತೇ ಪಾಯಸಾಗ್ರ್ಯಂ |  
ತದ್ಭಕ್ತ್ಯಾ ತತ್ಪುರಂದ್ರೀಷ್ಟಪಿ ತಿಸೃಷು ಸಮಂ ಜಾತಗರ್ಭಾಸು ಜಾತೋ  
ರಾಮಸ್ತ್ವಂ ಲಕ್ಷ್ಮಣೇನ ಸ್ವಯಮಥ ಭರತೇನಾಪಿ ಶತ್ರುಘ್ನನಾಮ್ನಾ || 34.1 ||

ಕೋದಂಡೀ ಕೌಶಿಕಸ್ಯ ಕ್ರತುವರಮವಿತುಂ  
ಲಕ್ಷ್ಮಣೇನಾನುಯಾತೋ  
ಯಾತೋಽಭೂಸ್ತಾತವಾಚಾ ಮುನಿಕಥಿತಮನು -  
ದ್ವಂದ್ವಶಾಂತಾಧ್ವಖೇದಃ |  
ನ್ಯಾಣಾಂ ತ್ರಾಣಾಯ ಬಾಣೈರ್ಮುನಿ ವಚನಬಲಾ -  
ತ್ತಾಟಕಾಂ ಪಾಟಯಿತ್ವಾ  
ಲಬ್ಧ್ವಾಸ್ತಾದಸ್ತ್ರಜಾಲಂ ಮುನಿವನಮಗಮೋ  
ದೇವ ಸಿದ್ಧಾಶ್ರಮಾಖ್ಯಂ || 34.2 ||

ಮಾರೀಚಂ ದ್ರಾವಯಿತ್ವಾ ಮಖಶಿರಸಿ ಶರೈರನ್ಯರಕ್ಷಾಂಸಿ ನಿಘ್ನನ್  
ಕಲ್ಯಾಂ ಕುರ್ವನ್ನಹಲ್ಯಾಂ ಪಥಿ ಪದರಜಸಾ ಪ್ರಾಪ್ಯ ವೈದೇಹಗೇಹಂ |  
ಭಿಂದಾನಶ್ಚಂದ್ರಚೂಡಂ ಧನುರವನಿಸುತಾಮಿಂದಿರಾಮೇವ ಲಬ್ಧ್ವಾ  
ರಾಜ್ಯಂ ಪ್ರಾತಿಷ್ಠಥಾಸ್ತ್ವಂ ತ್ರಿಭಿರಪಿ ಚ ಸಮಂ ಭ್ರಾತೃವೀರೈಸ್ಸದಾರೈಃ || 34.3 ||

ಆರುಂಧಾನೇ ರುಷಾಂಧೇ ಭೃಗುಕುಲತಿಲಕೇ  
ಸಂಕ್ರಮಯ್ಯ ಸ್ವತೇಜೋ  
ಯಾತೇ ಯಾತೋಽಸ್ಯಯೋಧ್ಯಾಂ ಸುಖಮಿಹ  
ನಿವಸನ್ ಕಾಂತಯಾ ಕಾಂತಮೂರ್ತೇ |

ಶತ್ರುಘ್ನೇನೈಕದಾಥೋ ಗತವತಿ ಭರತೇ  
ಮಾತುಲಸ್ಯಾಧಿವಾಸಂ  
ತಾತಾರಬ್ಧೋಽಭಿಷೇಕಸ್ತವ ಕಿಲ ವಿಹತಃ  
ಕೇಕಯಾದೀಶಪುತ್ರಾ || 34.4 ||

ತಾತೋಕ್ತ್ಯಾ ಯಾತುಕಾಮೋ ವನಮನುಜ ವಧೂಸಂಯುತಶ್ಚಾಪಧಾರಃ  
ಪೌರಾನಾರುಧ್ಯ ಮಾರ್ಗೇ ಗುಹನಿಲಯಗತಸ್ತ್ವಂ ಜಟಾಚೀರಧಾರೀ |  
ನಾವಾ ಸಂತೀರ್ಯ ಗಂಗಾಮಧಿ ಪದವಿ ಪುನಸ್ತಂ ಭರದ್ವಾಜಮಾರಾ -  
ನ್ನತ್ವಾ ತದ್ವಾಕ್ಯಹೇತೋರತಿಸುಖಮವಸಶ್ಚಿತ್ರಕೂಟೇ ಗಿರೀಂದ್ರೇ || 34.5 ||

ಶ್ರುತ್ವಾ ಪುತ್ರಾರ್ಥಿವಿನ್ನಂ ಖಲು ಭರತಮುಖಾತ್  
ಸ್ವರ್ಗಯಾತಂ ಸ್ವತಾತಂ  
ತಪ್ತೋ ದತ್ವಾಽಂಬು ತಸ್ಮೈ ನಿದಧಿಧ ಭರತೇ  
ವಾದುಕಾಂ ಮೇದಿನೀಂ ಚ |  
ಅತ್ರಿಂ ನತ್ವಾಽಥ ಗತ್ವಾ ವನಮತಿವಿಪುಲಂ  
ದಂಡಕಂ ಚಂಡಕಾಯಂ  
ಹತ್ವಾ ದೈತ್ಯಂ ವಿರಾಧಂ ಸುಗತಿಮಕಲಯ -  
ಶ್ಚಾರು ಭೋಃ ಶಾರಭಂಗೀಂ || 34.6 ||

ನತ್ವಾಽಗಸ್ಯಂ ಸಮಸ್ತಾಶರನಿಕರ ಸಪ -  
ತ್ರಾಕೃತಿಂ ತಾಪಸೇಭ್ಯಃ  
ಪ್ರತ್ಯಶ್ರೌಷೀಃ ಪ್ರಿಯೈಷೀ ತದನು ಚ ಮುನಿನಾ  
ವೈಷ್ಣವೇ ದಿವ್ಯಚಾಪೇ |  
ಬ್ರಹ್ಮಾಸ್ತ್ರೇ ಚಾಪಿ ದತ್ತೇ ಪಥಿ ಪಿತೃಸುಹೃದಂ  
ವೀಕ್ಷ್ಯ ಭೂಯೋ ಜಟಾಯುಂ  
ಮೋದಾತ್ ಗೋದಾತಟಾಂತೇ ಪರಿರಮಸಿ ಪುರಾ  
ಪಂಚವಟ್ಯಾಂ ವಧೂಟ್ಕಾ || 34.7 ||

ಪ್ರಾಪ್ತಾಯಾಃ ಶೂರ್ಪಣಖ್ಯಾ ಮದನಚಲಧೃತೇರರ್ಥನೈರ್ನಿಸ್ಸಹಾತ್ಮಾ  
ತಾಂ ಸೌಮಿತೌ ವಿಸೃಜ್ಯ ಪ್ರಬಲತಮರುಷಾ ತೇನ ನಿರ್ಲೂನನಾಸಾಂ |  
ದೃಷ್ಟ್ವೇನಾಂ ರುಷ್ಟಚಿತ್ತಂ ಖರಮಭಿಪತಿತಂ ದೂಷಣಂ ಚ ತ್ರಿಮೂರ್ಧಂ  
ವ್ಯಾಹಿಂಸೀರಾಶರಾನಪ್ಯಯುತ ಸಮಧಿಕಾಂಸ್ತತ್ಕ್ಷಣಾದಕ್ಷತೋಷ್ಮಾ || 34.8 ||

ಸೋದರ್ಯಾ ಪ್ರೋಕ್ತವಾರ್ತಾವಿವಶದಶಮುಖಾ -  
ದಿಷ್ಟಮಾರೀಚಮಾಯಾ -  
ಸಾರಂಗಂ ಸಾರಸಾಕ್ಷ್ಯಾ ಸ್ಪೃಹಿತಮನುಗತಃ  
ಪ್ರಾವಧೀರ್ಬಾಣಘಾತಂ |  
ತನ್ಮಾಯಾಕ್ರಂದನಿಯಾರ್ಪಿತಭವದನುಜಾಂ  
ರಾವಣಸ್ತಾಮಹಾರ್ಷೀ -  
ತ್ತೇನಾತೋಽಪಿ ತ್ವಮಂತಃ ಕಿಮಪಿ  
ಮುದಮಧಾಸ್ತದ್ವಧೋಪಾಯಲಾಭಾತ್ || 34.9 ||

ಭೂಯಸ್ತನ್ವೀಂ ವಿಚಿನ್ವನ್ನಹೃತ ದಶಮುಖ -  
ಸ್ವದ್ವಧೂಂ ಮದ್ವಧೇನೇ -  
ತ್ಯುಕ್ತ್ವಾ ಯಾತೇ ಜಟಾಯೌ ದಿವಮಥ ಸುಹೃದಃ  
ಪ್ರಾತನೋಃ ಪ್ರೇತಕಾರ್ಯಂ |  
ಗೃಹ್ಣಾನ್ ತಂ ಕಬಂಧಂ ಜಘನಿಥ ಶಬರೀಂ  
ಪ್ರೇಕ್ಷ್ಯ ಪಂಪಾತಟೀ ತ್ವಂ  
ಸಂಪ್ರಾಪ್ತೋ ವಾತಸೂನುಂ ಭೃಶಮುದಿತಮನಾಃ  
ಪಾಹಿ ವಾತಾಲಯೇಶ || 34.10 ||

|| ಇತಿ ಶ್ರೀಮನ್ನಾರಾಯಣೀಯೇ ಚತುಸ್ತಂಶಂ ದಶಕಂ ಸಮಾಪ್ತಂ ||